



(वीर सहिदहरूको संस्मरणमा कीर्तिपुर, काठमाडौं बाट प्रकाशित)

साहिद

SAHID WEEKLY साप्ताहिक

श्रमको सम्मान गर्न सिकौं,
राष्ट्रको उत्थान र
विकासमा मद्दत पुऱ्याऔं ।



नेपाल सरकार
सूचना तथा सञ्चार मन्त्रालय
सूचना विभाग

वर्ष ८, अंक ४५, (पूर्णाङ्क ३६८) पृष्ठ -६ ने.सं. ११३३ सिल्लाख, द्वादशी, वि.सं. २०६८ फागुन ११ गते शुक्रबार FEB. 2013 मूल्य रु. ५।-

नीलः सांस्कृतिक भोकल सहित

नीलः सांस्कृतिक पुचः कीर्तिपुरले उपत्यका र उपत्यकाबाहिर समेत गरी १९२ स्थानमा आफ्नो सांस्कृतिक यात्रा सफलतापूर्वक सम्पन्न गरिसकेका छन् । १९२ स्थानमा नीलः पुचःले धुन र सांगीतिक गीत मात्र प्रस्तुत गरेको थियो भने अब पुचःले आफ्नै भोकल (

स्वर) सहित नयाँ ढंगले प्रस्तुत गर्ने तयारी गरेको छ ।

नीलः सांस्कृतिक पुचका अध्यक्ष एवं बज्राचार्य साउण्ड एण्ड स्टेजका प्रोप्राइटर तेजमान बज्राचार्यका अनुसार अबको २ महिनापछि एक नव बाल प्रतिभा कलाकार श्रीवास्तव

क्रमशः ५ पृष्ठमा

युद्धप्रसादको २२ औं स्मृति

काठमाडौं । नेपाल मजदुर किसान पार्टीका अध्यक्ष नारायणमान बिजुक्छे (रोहित) ले नयाँ पुस्तामा आत्मसमर्पणविरुद्ध लड्ने भावना आवश्यक रहेको बताउनुभएको छ ।

सो कुरा उहाँले

सोमबार युद्धप्रसाद मिश्र स्मृति प्रतिष्ठानले काठमाडौंस्थित विश्वभाषा क्याम्पसमा आयोजित युद्धप्रसाद मिश्रको २२ औं स्मृति दिवस तथा पुरस्कार अर्पण समारोहमा बताउनुभएको हो ।

क्रमशः ५ पृष्ठमा

मिनी मेलाको तयारी पूरा धुम्रपान तथा मदिरापान निषेध

लायन्स क्लब अफ काठमाडौं कीर्तिपुरद्वारा आयोजित कीर्तिपुर दोस्रो मिनी मेलाको तयारी पूरा भएको छ ।

यस मेलामा धुम्रपान तथा मदिरापान पूर्ण निषेध गरिने भएको छ ।



क्रमशः ६ पृष्ठमा

सन् २०१२ सबैभन्दा निरासापूर्ण वर्ष

काठमाडौं । शान्ति सम्झौतापछिको ६ वर्षमा यो वर्ष सबैभन्दा निरासाजनक रहेको अनौपचारिक सेवा केन्द्र (इन्सेक)ले जनाएको छ ।

‘नेपाल मानव अधिकार वर्ष पुस्तक २०१३’ सार्वजनिक गर्दै सो केन्द्रले नयाँ

संविधान जारी नहुनु, संविधानसभाको विघटन हुनु, संवैधानिक शून्यता उत्पन्न हुनु र भावी कार्यदिशा तय नगरिनु जस्ता कारण सन् २०१२ मा मुलुक अन्योलपूर्ण बाटोमा परेको जनाएको छ ।

क्रमशः ५ पृष्ठमा

तु. आवश्यकता !

यस उद्योगको लागि हाते बुनाई जान्ने ५ जना प्रशिक्षकको तु. आवश्यकता भएको हुँदा अनुभवी प्रशिक्षकहरूले यथाशीघ्र सम्पर्क (अफिस समयमा मात्र) गर्नु हुन अनुरोध गरिन्छ ।

तलब : आपसी सम्झदारीमा

नोटः-इच्छुक महानुभावहरूका लागि Machine र हाते बुनाई (Job Guarantee) तालिम सञ्चालनका साथै धमाधम नयाँ भर्ना लिइरहेको छ ।

कीर्तिपुर होजेरी उद्योग

कीर्तिपुर, फोन नं.: ८३३५०८६

चुनाव गराईदिनुस् श्रीमान्

प्रमको नियुक्ति फिल्म हलको टिकट होइन । राष्ट्र र देशवासीको हित सक्षम राजनेता र इमानदार र दुर्दर्शी दृष्टिकोण, सही विचार र नीतिले मात्र हुन सक्दछ ।

माओवादीलाई संघर्षबाटै सत्तामा भाग्ने उद्घोष गरेका नेका र एमाले र २५ वर्ष सम्म सत्ता नछाड्ने एमाओवादी सार्वजनिक अभिव्यक्त दिएका दलहरु अपभ्रष्ट तुरुन्तै मिलि हाल्यो, प्रचण्डको खल्तीबाट प्रमको इसारामा पठाएको काँडबाट । एक महिना अघि नै विदेशी प्रभु हिन्दुस्तानको सिग्नल



खिलराज रेग्मी

अनुसार बहालवाला प्रधानन्यायाधीशको चुनावी प्रम बनाउने चर्चालाई एनेकपा माओवादीको सातौँ राष्ट्रिय सम्मेलनमा प्रचण्डले नयाँ फर्मुला सार्वजनिक गर्ने घोषणा लगत्तै हेटौँडाबाट सार्वजनिक गरियो ।



हुन्छ कि हुन्न, संवैधानिक कि असंवैधानिक बहससँगै जनतालाई पत्यार गराउन माओवादीको सो प्रस्तावमाथि नेका र एमालेले पटकपटक बैठक बसी विचार विमर्श गरी जसरी भएपनि

भट्टराईलाई हटाउन सवै उपाएहरु खुला गर्ने सहमति भयो प्यास लागेको बेला विष खाए सरह अहिले नेका र एमाले दलभित्र विवादका बावजुद पनि सहमतिले एमाओवादीले नेका र एमालेलाई नत्थी लगाउने भनेको साँच्चै रैछ भन्ने अनुभूति गराएको छ, नेपाली जनतालाई ।

बहालवाला प्रधानन्यायाधीशलाई यदी नेका र एमालेले स्वीकार गरेन भने प्रधानसेनापति मात्र विकल्प हुने सिग्नल समेत दक्षिणबाट आएपछि प्रचण्डलाई नत्थी लगाउन सफल भएको हो ।

क्रमशः ५ पृष्ठमा

विदेशी दबाबमा प्रधानन्यायाधीशलाई प्रम बनाउने निर्णय

भक्तपुर । नेपाल मजदुर किसान पार्टीका अध्यक्ष नारायणमान बिजुक्छे (रोहित) ले ठूला दलहरूले विदेशीको दबाब अगाडि भुकेर प्रधानन्यायाधीशलाई कार्यपालिकाको पनि प्रमुख

बनाउने सहमति गरेको बताउनुभएको छ ।

अध्यक्ष बिजुक्छेले उक्त विचार नेपाल क्रान्तिकारी युवा संघ भक्तपुर जिल्ला समितिले सोमबार नगरकोटमा पार्टीको मुखपत्र मजदुर-किसान वर्ष-२

अङ्क-४ विषयक अन्तरक्रिया कार्यक्रममा व्यक्त गर्नुभएको हो ।

अध्यक्ष बिजुक्छेले न्यायपालिका र कार्यपालिकाका प्रमुख एउटै बनाउनु निरंकुशता निम्त्याउने कदम भएको बताउँदै

त्यसले न्यायिक प्रक्रियालाई समेत बिथोल्ने बताउनु भयो । विदेशीहरूले आफ्नो हित हेर्नु र अनेक किसिमको चलखेल गर्नु स्वाभाविक भएको बताउँदै आफ्नो देशको हित देशवासीले

क्रमशः ५ पृष्ठमा

टोखामा छैठौँ जनसाहित्य सम्मेलन

काठमाडौं । छैठौँ जन साहित्य सम्मेलन सोमबार टोखामा सम्पन्न भएको छ । कार्यक्रममा बोल्दै नेपाल मजदुर किसान पार्टीका अध्यक्ष नारायणमान बिजुक्छे (रोहित) ले जन साहित्य सम्मेलन सफलताको शुभकामना व्यक्त गर्दै ठूला दलले विदेशीको दबाब अगाडि भुकेर

प्रधानन्यायाधीशलाई कार्यपालिकाको प्रमुख बनाउने सहमति गरेको बताउनुभयो । उहाँले न्यायपालिका र कार्यपालिकाका प्रमुख एउटै बनाउनु निरंकुशता निम्त्याउने कदम भएको बताउँदै त्यसले न्यायिक प्रक्रियालाई समेत बिथोल्ने बताउनुभयो । विदेशीहरूले आफ्नो हित हेर्नु र

अनेक किसिमको चलखेल गर्नु स्वाभाविक भएको बताउँदै उहाँले देशको हित देशवासीले नै हेर्नुपर्छ भन्नुभयो ।

उहाँले नयाँ पुस्तालाई देशभक्ति र समाजवादी विचारले प्रशिक्षित पाउँदै जानुपर्नेमा जोड दिँदै नयाँ पुस्ता सचेत, संगठित र सक्रिय नभए समाजवाद स्थापना सपनामात्र हुने प्रस्ट

पार्नुभयो ।

नेमकिपाका केन्द्रीय सचिव सुनिल प्रजापतिले प्रधानन्यायाधीशलाई प्रधानमन्त्री बनाउने प्रस्ताव भारतीय निर्देशनअनुसार भएको बताउनुभयो । प्रधानमन्त्री र प्रधानन्यायाधिश एकै व्यक्ति हुँदा शक्ति सन्तुलन नहुने उहाँले

क्रमशः ५ पृष्ठमा

पाँचौँ सहिद स्मृति कप खुल्ला ब्याडमिन्टन प्रतियोगिता- २०६८

सहभागी होऔं ! सहभागी होऔं !!



कार्यक्रम

मिति : २०६९ चैत १७ गते शनिबारदेखि
स्थान : दिउखेल ब्याडमिन्टन कोर्ट, पाँगा, कीर्तिपुर
दर्ता गर्ने अन्तिम दिन: २०६९ चैत १२ गते सोमबार

सम्पर्क

जहुँहिटी युवा क्लब भवन, पाँगा
मो. ९८४९४३६०२२

आयोजक :

युवा खेलकुद समूह, कीर्तिपुर

ऐतिहासिक जनअन्दोलन २०४६ चैत २० गते शहादत अमर सहिद



लनबहादुर महर्जन वि.सं. २००६ माघ हिराकाजी महर्जन वि.सं. २०१७ माघ राजमान माली वि.सं. २०२५ मंसिर राजेन्द्र महर्जन वि.सं. २०३० चैत

सहिद साप्ताहिक

वर्ष ९ अंक ४५, २०६९ फागुन ११ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

विज्ञापन/वितरक: नेल्सन

व्यवस्थापक: प्रताप, वीरुण

कम्प्यूटर टाइप/सेटिङ: श्याम महर्जन

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३

E-mail:- kipushahid@hotmail.com

www.kipushahid.blogspot.com

www.ourkirtipur.com.np

मुद्रण : शर्मिला प्रिन्टर्स, डल्लु, काठमाडौं

सम्पादकीय

सशर्त या निशर्त बोझै हुने

बहालवाला प्रधानन्यायाधिस खिलराज रेग्मीलाई चार दलले सहमति बनाएपनि अन्तिम टुङ्गो लगाउन सकेको छैन। चार दलका ८ जना कार्यदलले तयार पारेको जेठ २२ गते निवर्चन गर्न ९ बुँदे सहमति (नागरिक दैनिक ८ फागुन) सार्वजनिक भएपछि रेग्मीले मुख खोलेका छन्।

मेरो नेतृत्वमा चुनावी सरकार गठन हुने हो भने सशर्त मान्न तयार छैन स्वतन्त्र रूपले काम गर्न पाउनु पर्दछ। (ऐए नागरिक दैनिक)

सशर्त होस् या निशर्त सर्वोच्च अदालतका सर्वोच्च प्रधानन्यायाधिसको लागि बोझ नै हुनेछ।

संवैधानिक दृष्टिले कानून व्यवसायी र बार एसोशियसन लगायत सत्ता गठबन्धनले समेत असंवैधानिक भनिरहेको समयमा सशर्त प्रधानन्यायाधिस इच्छुक भएमा पनि बोझ बढ्ने निश्चित छ भने निशर्त गरेमा चार र राजनैतिक दलको गोटी बनेर कार्य गर्नुपर्ने बोझ पनि रहने पक्का छ।

प्रधानन्यायाधिस जस्तो सर्वोच्च निकायको व्यक्तित्वले सशर्त या निशर्त भन्नु भन्दा न्यायपालिकामाथि आघात हुन्छ या हुँदैन भनेर सोच्नु जरुरी छ।

सत्तासीन यी चार राजनैतिक दल आफ्नो बुद्धिले नचलेको, विवेकहीन प्राणी सरह भइरहेको कारण नेपालको राजनैतिकस्थिति खस्कदै गइरहेको हो। देशकै बुद्धिले काम गरेको भए सबै दलसँग बसेर छलफल गरी टुङ्गो लगाउन सकिन्थ्यो। अहिले चर्चा छ प्रधानन्यायाधिसको नेतृत्व पनि भारतीय शासकको चाहना अनुसार बन्दैछ। भारत सरकार नेपालमा अस्थिर राजनीति र धर्मिलो पानीमा माछा मार्न उद्यत छन्।

यो कुरा सर्वोच्च अदालतका प्रधानन्यायाधिसलाई ज्ञान नभएको होइन। कतै बुझ्न पचाएर या थाहा नपाएर बसेको हो भने यो प्रहार नेपालका शासक दल मार्फत भारत सफल हुनेछ। चार राजनैतिक दलहरूले अहिलसम्म गरेका सबै अनैतिक देश विरोधी कार्यको जिम्मेवारी प्रधानन्यायाधिसको टाउकोमा थोपर्ने छ। न्यायालयसमेत असफल बन्ने छ।

देश सिक्किमीकरण हुनबाट बचाउन राजनैतिक इमानदार र नैतिकतालाई बचाउन देशको सार्वभौमिकता रक्षामा सबै सचेत हुनु जरुरी छ।

नेका र एमालेलाई नत्थी

- प्रज्ज्वल

नेका जेठ १४ गते संविधानसभा भङ्ग हुनु अगाडि नै सरकारको नेतृत्व गर्न चाहन्थ्यो। त्यसको लागि आफ्ना महामन्त्री कृष्ण सिटौलालाई प्रम बाबुरामको उपप्रम बन्न पठायो। जबकि २०६८ भदौ ११ गतेको प्रम चुनावमा नेकाले बाबुरामको विरोधमा आफ्ना उपसभापति रामचन्द्र पौडेललाई उम्मेदवार बनाएको थियो। संविधानसभा भङ्गपछि नेकाले प्रमको लागि सडक आन्दोलन र सम्झौताको लागि वार्ता सँगसँगै अधि बढायो। यस कार्यमा नेकालाई एमालेले पनि साथ दियो। तर एमालेको स्वार्थ एमाओवादी र नेकाको मतभेदबाट आफ्नो हातमा प्रम पाउने थियो। एमालेले माधव र भलनाथलाई त्यसरी नै प्रम बनाएको थियो। अहिले एमालेबाट प्रमको लागि केपी ओली ढुकिरहेका छन्।

माघ २१ देखि २६ सम्म एमाओवादीको सातौं महाधिवेशन हेटौँडामा सम्पन्न भयो। उद्घाटन मन्तव्यमा एमाओवादी अध्यक्ष प्रचण्डले भने - 'वर्तमान राजनीतिक गतिरोधको लागि महाधिवेशनले फर्मुला लिएर आउनेछ जुन अस्वीकार गरे काँग्रेस, एमालेको अवस्था मर्नेबेला कमिलाको प्वाँख आएजस्तै हुनेछ।' तर दाहालले राखेको प्रधान न्यायाधीशको नेतृत्वमा चुनावी सरकार गठन गर्ने प्रस्ताव नागरिक समाजका प्रतिनिधिको नाममा हिमालयशमशेर राणा, खिलराज रेग्मी र रमेशकुमार मण्डलले माघ २३ गते नै सार्वजनिक गरेका थिए। उनीहरूले आफ्नो विज्ञप्तिमा उल्लेख गरे - 'बहालवाला प्रधानन्यायाधीशको नेतृत्वमा दली सहभागितासहितको स्वतन्त्र र निष्पक्ष चुनावी सरकारको गठन तुरुन्त गरियोस्।' (नागरिक दैनिक माघ २५) माघ २५ गते प्रचण्डले महाधिवेशन बन्दसत्रमा बहालवाला प्रधानन्यायाधीशको नेतृत्वमा चुनावी सरकार गठन गर्ने प्रस्ताव गरे। हेटौँडा

महाधिवेशनको क्रममा माघ २५ गते जारी एमाओवादीको विज्ञप्तिमा उल्लेख थियो - 'दलहरूको नेतृत्वमा सहमतिको सरकार बनाउने सहमति नभएका कारण ब ह ा ल व ा ल ा प्रधानन्यायाधीशको नेतृत्वमा चुनावी सरकार गठन अहिलेको उत्तम विकल्प हो।' (नागरिक दैनिक माघ २६)

माघ ६ गते दैलेखबाट सडक आन्दोलन सुरु गरेका नेका र एमालेले ब ह ा ल व ा ल ा प्रधानन्यायाधीशको नेतृत्वमा चुनावी सरकार गठन गर्ने एमाओवादीको प्रस्ताव ठाडै अस्वीकार गरे। एमाओवादीबाट विभाजित नेकपा-माओवादी (वैद्य) का महासचिव रामबहादुर थापा (बादल) ले भने - 'एमाओवादीको हेटौँडामा जारी महाधिवेशनले सिक्किमलाई भारतमा विलय गराउने 'लेण्डुप दोर्जे' जन्माउनेछ।' (नागरिक दैनिक, माघ २५)। नेका र एमालेको फागुनको सुरुमा बसेको केन्द्रीय समितिको शक्ति पृथकीकरणको सिद्धान्तविपरीत हुने र डेढ महिना अगाडि भारतीय शासक वर्गले तयार गरेको प्रस्ताव भएकोसमेत उठेको थियो। तर नेका र एमालेले फागुन ५ गते बहालवाला प्रधानन्यायाधीशकै नेतृत्वमा चुनावी सरकार गठन गर्न प्याकेजमा सहमति गर्न कार्यदल गठन गरे।

केन्द्रीय समितिको बैठकमा फागुन २ गते नेका सदस्यहरूले भने - 'वाह्य शक्तिहरूले भनेकै आधारमा नेताहरूको बोली फेरिएको छ।' त्यस्तै एमालेका केन्द्रीय सदस्यहरूले बैठकमा राखे - 'एमाओवादीको प्रस्ताव विदेशी डिजाइनअनुसार भएको र देशको स्वाधीनता र सार्वभौमिकताको विपरीत आएको छ।' प्रम बाबुरामले माघको अन्तिमतिर नेका र एमालेलाई नत्थी लगाएर सहमतिमा ल्याउने ठोक्का गरेका थिए। सोहीअनुसार नेका र एमाले एमाओवादीको नत्थीमा तानिए। यसकारण

पत्रकार गोपाल खनालले लेखे - 'भारतीय एजेण्डाअनुरूप नै अलिअलि विरोध गरेजस्तै गरेर मुख्य पार्टीका शीर्ष नेताहरू एमाओवादीको प्रस्तावको पक्षमा यतिबेला आइपुगे।' (कान्तिपुर दैनिक, फागुन ४) एमाओवादीको प्रस्तावमा सहमति बनाउन काठमाडौँस्थित भारतीय राजदूतावासले नेका, एमाले र मधेसी मोर्चाका नेताहरूलाई बोलाएर बहालवाला प्रधानन्यायाधीशको नेतृत्वमा चुनावी सरकार अस्वीकार भए सैनिक शासन आउने भनी धम्काएको चर्चा चल्यो। तत्पश्चात् नेका र एमालेले 'दिल्लीको डिजाइनअनुसार एमाओवादी प्रस्ताव' लाई समर्थन गरे र कार्यदल गठन गरी अगाडि बढे। भारतीय शासक वर्गका गतिविधि रञ्जन मठाईलाई एमालेका नेताहरूले भेटघाट गरेपछि बहालवाला प्रधानन्यायाधीशको नेतृत्वमा चुनावी सरकार गठन गर्न एमाले सहमत भएको स्वयं एमालेका एक केन्द्रीय सदस्यले बताएको चर्चा छ।

सुरुमा मधेसी मोर्चाका संयोजक एवं गृहमन्त्री विजयकुमार गच्छदारले पनि एमाओवादी हेटौँडा महाधिवेशनको प्रस्ताव ब ह ा ल व ा ल ा प्रधानन्यायाधीशको नेतृत्वमा चुनावी सरकार अनुपयुक्त बताएको थियो। (नागरिक दैनिक, माघ २९) फागुन ३ गते बारामा पत्रकारहरूसँग गच्छदारले भने - 'बहालवाला प्रधानन्यायाधीशलाई चुनावी सरकारको नेतृत्व दिए मोर्चालाई आपत्ति छैन।' (नागरिक दैनिक, फागुन ४)

यसकारण नेकपा-माओवादीका अध्यक्ष मोहन वैद्यले भने - 'प्रचण्डजीको प्रस्ताव भारतीय शासकको हो। काँग्रेस एमालेलाई पनि भित्री मन नहुँदा नहुँदै मालिकको निर्देशन आएकोले नमानी नहुने अवस्था आइपुग्यो। (नागरिक दैनिक, फागुन ७) तर नेकपा (मसाल) का नेता मोहनविक्रम सिंहले मोहन वैद्य पक्षलाई बढी जातिवादी र राजावादीहरूसँग

अधोषित कार्यगत एकता गरी अहिलेको उपलब्धिलाई समाप्त गर्न चाहने बतायो। (अनलाइन खबर, पुस १९)

चुनावी सरकारको नेतृत्वको लागि प्रस्तावित उम्मेदवार प्रधानन्यायाधीश खिलराज रेग्मीले शासक दलहरूको सशर्त सरकारको नेतृत्व नगर्ने बताएको खबर आयो। अर्कोतिर बहालवाला प्रधानन्यायाधीशलाई चुनावी सरकारको नेतृत्व गर्न नमिल्ने माग गरी सर्वोच्चमा रिट परिसक्यो। यसकारण भारतीय शासक वर्ग पुनः एकपटक आफ्नो डिजाइनमा असफल हुने सम्भावना छ। राष्ट्रपतिले माघ २७ गते फागुन ७ गतेभित्र नयाँ सरकार गठन गरिसक्नुपर्ने शासक दलका नेताहरूलाई बताएका थिए। (नागरिक दैनिक, माघ २८) नेपालका निम्ति भारतीय राजदूत जयन्त प्रसादले फागुन ६ गते राष्ट्रपतिसँग भेटघाट गरेको र दिल्लीको इच्छा बहालवाला प्रधानन्यायाधीशको नेतृत्वमा चुनावी सरकार गठन गर्ने भएको हुँदा एक-दुईदिन अधिपछि निर्वाचन सरकार गठन हुनसक्छ। तर बाबुरामले साँचो अन्यत्र रहेको केही महिना अगाडिको आफ्नो भनाइ पुष्टि गरेर सरकार छाड्ने पनि स्पष्ट हुने भयो।

एमाओवादीका प्रवक्ता अग्नी सापकोटाले भने - 'प्रमुख चार दलबीच हुने सहमतिलाई विघाटित संविधानसभामा प्रतिनिधित्व गर्ने सबै राजनीतिक दलसँग छलफल गरेर अन्तिम रूप दिनेछ।' पछि यसो गरिएमा चार शासक दल सामन्त र अन्य दलहरू हरूवा-चरूवा सावित हुनेछन्। राजनीतिक दल संख्याले होइन विचारले बलियो हुन्छ। संख्यामा ठूलो भएको नाताले चार शासक दलले आफ्नो निर्णय अन्य दलको बैठकमा अनुमोदन गराएमा सामान्तवादविरुद्ध चर्को आन्दोलन उठ्ने स्पष्ट छ। देश भारतलाई जिम्मा लगाउने षड्यन्त्रमा लागेकोले शासक दलहरूको दिनगन्ती सुरु भइरहेको छ। देशभक्त नेपाली जनताले छोड्ने छैनन्।

स्थानीय निकायको निर्वाचन शीघ्रातिशीघ्र होस्

— मेरिना शाक्य

प्रजातान्त्रिक देशमा सामान्यतः निर्वाचन हुन्छ, हुनुपर्छ। प्रजातन्त्रलाई जीवन पद्धतिको रूपमा विकास गर्न निर्वाचन हुनैपर्छ। तर स्थानीय निकायहरू गाउँ विकास समिति, नगरपालिका र जिल्ला विकास समितिहरूको निर्वाचन एक दशकदेखि भएको छैन। स्थानीय निकायहरू जनप्रतिनिधिविहीन छन्। स्थानीय निकायमा जनप्रतिनिधि शून्य भएकैले विकास निर्माण कार्यमा अवरोध भएको छ। हालैमात्र विकास निर्माणका कार्यमा पर्याप्त काम नभएको तथ्याङ्क सार्वजनिक भयो। यो सरकारको असफलताको संकेत हो।

हालै चारदलीय

कार्यदलद्वारा प्रस्तुत सहमति सूत्रमा आगामी २०७१ साल मंसिरमा स्थानीय निकायको निर्वाचन गर्ने प्रतिवेदन प्रस्तुत गरियो। अझ संविधान स्थानीय निकायको निर्वाचन भयो भने धेरै खर्च, श्रम र समय बर्च्यो। संविधानसभाको निर्वाचनमा स्थानीय निकायको निर्वाचन भएन भने मंसिरमै हुने गरी आवश्यक वातावरण तयार गर्नुपर्छ। तर सत्तासीन र ठूला दलहरू स्थानीय निकायको निर्वाचन गर्नेतर्फ चासो राख्दैनन्। त्यसको परिणाम अहिले सम्म स्थानीय निकायको निर्वाचन नहुनु हो।

नेमकिपाले स्थानीय निकायको निर्वाचनको म्याद

सकेलगत्तै कि त स्थानीय निकायमा निर्वाचित जनप्रतिनिधिहरूको म्याद थप गर कि त निर्वाचन गर भनी सडक र सदनमा आवाज उठाएको हो, आन्दोलन गरेको हो। नेमकिपाको त्यो आवाजलाई न त प्रजातन्त्रवादी दलले वास्ता गरे न त कम्युनिष्ट भनिने एमालेले नै चासो राखे। स्थानीय निकायको निर्वाचन विकासको लागि हो, रोजगारको बन्दोबस्तको लागि हो। यसकारण स्थानीय निकायको निर्वाचनको लागि के के पूर्वाधारहरू तयार गर्नुपर्ने हो? सोको लागि शीघ्रातिशीघ्र स्थानीय निकायको निर्वाचन गर्न पहल गरिनुपर्छ।

फागुन ८ र पूर्ण प्रजातन्त्र

२०४६ फागुन ८ गतेको दिन पञ्चायती निरंकुश व्यवस्थाविरुद्धको जनआन्दोलनलाई उत्कर्षमा पुऱ्याउन शुरुवाती कडा प्रहार भएको दिनको रूपमा लिन सकिन्छ। २०४५ सालको कालो भक्तपुर काण्डमा पञ्चायती निरंकुशताको चरम दमनको शिकार बनेको भक्तपुरका जनताले मुक्तिलाई व्यग्रतापूर्वक पर्खी बसेका थिए। मुक्तिको जनआन्दोलनबाहेक अरु कुनै विकल्प थिएन। जेलको कालकोठरीमा बस्न बाध्य आफ्ना प्यारा नेता, कार्यकर्ता र समर्थकलाई छुटाउने एउटै उपाय आन्दोलन नै थियो। प्रजातन्त्रले केही मौलिक र राजनीतिक अधिकार दिन्छ, त्यसैले निरंकुश राजतन्त्रभन्दा बहुदलीय प्रजातन्त्र केही हदसम्म प्रगतिशील मान्दै जनताले आन्दोलनको विकल्प रोजेका थिए। जहाँ दमन हुन्छ, त्यहाँ

प्रतिरोध हुन्छ। जनतामाथि जति बढी दमन हुन्छ, उति नै कडा प्रतिरोध हुन्छ, भन्ने कुरा फागुन ८ गते सडकमा उत्रिएका भक्तपुरका जनताको उपस्थितिले पुष्टि गर्दछ। जनतामा व्याप्त तीव्र असन्तोष र क्रोध र प्रतिक्रियावादी व्यवस्थाविरुद्धको घृणाले विष्फोटक रूप लिएको दिनको रूपमा स्मरण गर्न सकिन्छ, फागुन ८ गतेलाई।

फागुन ८ गते भक्तपुरका चार जना युवाले सहादत प्राप्त गरे। परिवर्तनको निम्ति सचेत युवा पुस्ताको अग्रगामी भूमिका रहेकोबारे यही दिनका सहिद साक्षी छन्। सहिद राजकुमार सुवाल २१ वर्षका थिए भने कृष्णराम दुवाल २३ वर्षीय। हरिकृष्ण भुजु १९ वर्षीय र निर्मलकुमार शाक्य २४ वर्षका थिए। राजकुमार नेत्राविसंघका कार्यकर्ता, प्रवेशिका उत्तीर्ण थिए, कृष्णराम साक्षर थिए।

हरिकृष्ण प्रवेशिका उत्तीर्ण थिए भने निर्मलकुमार प्रमाणपत्र तह अध्ययनरत थिए।

पञ्चायती कालो शासनविरुद्धका आन्दोलनहरूको श्रृंखलामा निर्णायक धक्का दिन उठेको २०४६ साल फागुन ७ गतेको आन्दोलनलाई एकैपटक उत्कर्षमा पुऱ्याउन भक्तपुरले अहम् भूमिका खेल्नो। देशभर आन्दोलनको तरङ्ग फैलाउन र नेपालको प्रजातान्त्रिक आन्दोलनबारे विश्वको ध्यानाकर्षण गर्न फागुन ८ गतेले महत्वपूर्ण भूमिका निर्वाह गर्‍यो। अन्ततः जनआन्दोलनले दुई महिनाभित्रै सफलता प्राप्त गर्‍यो। देशले पूँजीवादी प्रजातन्त्र पायो तर जनताको आन्दोलन रोकिएको छैन। पूर्ण प्रजातन्त्रको सहिदको सपना साकार पार्न जनआन्दोलन निरन्तर अगाडि बढ्नेछ।

- प्रकृति

इच्छा शक्ति भएमा असम्भव भन्ने छैन

— अजय महर्जन



कीर्तिपुर वडा नं. ३ मा जन्मनु भएका अजय महर्जन एक सफल व्यवसायी हुन्। कीर्तिपुर हिलसाइड होटल एण्ड रिसोर्टका प्रबन्धक विजयकुमार महर्जनका भाइ अजय होटल व्यवस्थापक पनि हुनुहुन्छ। होटल व्यवस्थापकमा मात्र वहाँ सिमित हुनुभएन फिजियो थेरापिस्ट २००७ र क्यानियो साक्रेल थेरापीमा पनि कुशल हुनुहुन्छ। अझ क्राफ्ट आर्टमा आफ्नै मौलिकतालाई जीवन्त पार्ने आर्टिस्ट पनि हुनुहुन्छ।

इच्छा शक्ति भएमा हरेक कार्य सफलतामा पुग्न सकिन्छ, असम्भव भन्ने छैन भने कुरामा दृढ अजय महर्जन २०३४ सालमा बुबा फसी महर्जन र आमा स्व. कान्छी महर्जनको कान्छो छोरा ३५ वर्ष लक्का जवान हुनुहुन्छ।

२०४८ सालमा

स्वास्थ्य सम्बन्धी ट्रेनिङ्ग लिनुभएका महर्जनले क्राफ्ट आर्टमा बिना तालिम सक्षम आर्टिस्ट बन्नु भएको छ।

कसरी आर्ट सिक्नु भयो भन्ने हाम्रो जिज्ञासामा, 'म कक्षा १ र २ पढ्दादेखि आर्ट गर्न खुब मन जान्थ्यो। आफैले विभिन्न खाले चित्रको स्केच गर्दै गर्छु। विद्यालयको भित्तामा मेरो चित्र टाँसले ममा अझ जागरुक आयो। कक्षा ८/९ सम्म पुग्दा गिटिङ्ग कार्ड साइजमा राम्रो आर्ट गर्न सफल भएको वहाँले बताउनुभयो।'

मैले गरेको आर्ट गिटिङ्ग कार्डलाई विभिन्न उत्सवमा मैले साथीहरूलाई उपहारको रूपमा बाँडे। 'एक कान दुई कान मैदान' भने जस्तै एक साथी २ साथी हुँदै धेरै साथी कहाँ मेरो कार्डको प्रशंसा र माग पनि भयो।

त्यही हिसावले त्यसवेला मैले रु.३५०/- मा ह्याण्डी क्राफ्ट कार्ड धेरै बेच्ने। सन् २००४ मा म मेरो साथीको पसल ललितपुर स्थित कीर्तिपुर क्राफ्टमा पुगेँ। त्यहाँ ह्याण्डी क्राफ्ट गरेका ठूला तस्वीर देखेँ। मैले पनि यसरी बनाउन सकिन्छ भन्दै त्यहीं बसेर सधारण स्केच गर्ने र घरमा पुगेर पनि राम्रो स्केच गर्न सक्छु भनेर निरन्तर लागेँ।

मैले आफ्नै संस्कृतिको

मौलिकपन भल्कने नेवारी समाजको स्केच २००९ देखि सुरु गरेँ। उत्पादित क्राफ्टहरू राखी क्राफ्टहरू आफ्नै होटल हिलसाइडको भित्तामा सजाएँ। घरेलु तथा बाह्य पर्यटकको मेरो स्केच क्राफ्टमा आकर्षित भयो। पीएलसिंह जो काठमाडौँ नगरपालिकाका प्रमुख थिए, सजाइएका तस्वीर नै किनेर लग्यो भने धेरै विदेशीले पनि किने।

अझ पीएलसिंहको घरमा सजाएको क्राफ्ट वहाँ कहाँ आउने विदेशी पाहुनाले समेत किनेर लगे र फेरि त्यस्ता तस्वीरको माग भइरहेको छ।

अहिले सम्म १५०/२०० वटा सम्म ठूलो क्राफ्टको प्रेम्स सहित एक हजारमा बिक्री गरिसकेको वहाँ बताउनु हुन्छ।

मेरो पेशा होइन तर पनि फुर्सदमा मात्र बनाउने गरेको क्राफ्टमा धेरै माग भएपछि मैले नयाँबजार पाँगा दोबाटो भाजँगाल जाने बाटोमा महिला एकता बहुउद्देश्यीय सहकारी संस्थाका १८ जना महिलाहरूलाई तालिम दिएर रोजगारीको सहज वातावरण बनाउने प्रयास गरेँ। १ हप्ता तालिम दिएको सो कार्यक्रमबाट प्रशिक्षित महिला बहिनीहरूले सुरुमा मन लगाएपनि निरन्तरता दिएको पाइन।

मेरो ह्याण्डी क्राफ्ट महिला एकता बहुउद्देश्यीय

सहकारी संस्थाको सक्रियतामा पाँगा लाच्छीमा भएको प्रदर्शनीमा प्रदर्शन गरेँ भने गत वर्ष लायन्स क्लब अफ कीर्तिपुरको आयोजनामा उमामहेश्वर लाय्क् (दरवार स्क्वायरमा भएको प्रथम कीर्तिपुर मिनी मेलामा प्रदर्शन गरिसकेको वहाँ बताउनुहुन्छ।

नेपाली कागजमा पेन्सिलबाट स्केच गरेपछि आवश्यकता र मौलिकता अनुसार विभिन्न रङ्गका कपडामा स्केच टाँस्ने र आकार अनुसारको फ्रेम बनाई तयार गरिने क्राफ्ट आर्टको तस्वीरले सबैको मन लोभ्याइने खालका छन्।

बिना तालिम आफ्नै मिहिनेतले राम्रो स्केच गरेर नेपाली मौलिकताको क्राफ्ट तयार गर्नुहुने अजय महर्जनको आर्टलाई प्रवर्द्धन र प्रोत्साहित गरेमा अझ परिमार्जित हुँदै कीर्तिपुरको, देशको एउटा गहनाको रूपमा विकास हुनेछ भन्ने मलाई लागेको छ। अजयको होटल व्यवस्थापन, फिजियो थेरापी, कायनियो स्कायल र क्राफ्ट आर्टमा निरन्तर विजय प्राप्त गर्न सकोस्, कीर्तिपुरको इज्जतमा अजयको जय हुने सफलता मिलोस् भनी कामना गर्दछु। (यस पत्रिका सम्पादक नारायण महर्जनले अजय महर्जनसँग गरेको कुराकानीमा आधारित)



अजय महर्जनद्वारा तयार पारिएका तस्वीरहरू

लायन्स क्लब कीर्तिपुर दोस्रो मिनि मेला-२०६५

यहि फागुन १२ गते शनिबार लायन्स क्लब अफ काठमाडौं,
कीर्तिपुरको आयोजनामा हुन गइरहेको

लायन्स क्लब अफ कीर्तिपुर दोस्रो लघु मेला अवलोकन गरौं ।

मेलाका आकर्षणहरू

- ◆ स्वास्थ्य शिविरहरू, स्वास्थ्य संस्थाहरूको प्रदर्शनी तथा जनचेतना कार्यक्रम
- ◆ बृहत् रक्तदान कार्यक्रम
- ◆ लायन्स क्लब सम्बन्धी कार्यक्रमहरू
- ◆ प्लाष्टिक भोला मुक्त कीर्तिपुर शहर अभियानको प्रचार, प्रसार
- ◆ पर्यटन सम्बन्धी कार्यक्रमहरू
- ◆ फोटो प्रदर्शनी
- ◆ स्थानीय तथा वाह्य कलाकारहरूको कला प्रदर्शनी ।
- ◆ हस्तकलाका सामानहरूको प्रदर्शनी तथा बिक्री वितरण

- ◆ सांस्कृतिक कार्यक्रम
- ◆ डकुमेन्ट्री प्रदर्शनी सात गाउँले जात्राको तथा अन्य
- ◆ मण्डला लेखन
- ◆ कीर्तिपुर नेवा सांस्कृतिक संग्रहालयको अवलोकन
- ◆ खानाको स्टलहरू
- ◆ शिक्षा सम्बन्धी प्रदर्शनी
- ◆ व्यवसायिक स्टल तथा समाजिक संस्थाहरूको स्टल
- ◆ बाघ भैरव मन्दिर भित्र धार्मिक गतिविधि
- ◆ नेतृत्व विकास तालिम

मेला हुने स्थान : कीर्तिपुर (चिठुविहार, इटाछें टोल, सतःको टोल, लायकु, उमामहेश्वर मन्दिर परिसर)



प्रवर्द्धक :

नेपाल पर्यटन बोर्ड

मिडिया पार्टनर :



नेपालमण्डल टेलिभिजन

सर्णिम सन्देश साप्ताहिक

सहयोगीहरू:



कीर्तिपुर नगरपालिका



कीर्तिपुर क्षेत्र

पर्यटन विकास समाज



लियो क्लब, कीर्तिपुर



आयोजक :



लायन्स क्लब अफ काठमाडौं, कीर्तिपुर

नेपाल भाषा या बाखँ- २

सुख सयलय् च्वना च्वम्ह म्हयाय् मचा

बाबुराम महर्जन, नगाउँ



आमजील सक सिया मिखा वंका जुयगु स्वया । छम्ह्य सिक्के थत योम्ह तिया वनेला धयागु विचा वल । वैश धासा निंदतीनी दत न्हापाया थें मखु । आख बोंना सयका सिंका थ थम्ह थगु तुटिं चुफ्फमका तिनी पय्न्ह वनेगु चलन जुया वल बोने मगाय कँ पय्न्ह वने गुन बांमला । साहुया म्हयाय् मचा जुया मस म्हाय्जुयी का पय्न्ह वनेगु लिपतय् तच्चकं दुःख जुय यो न्हापा लाक विचामयात धासा पहा चौरा धयाम्ह मिसाथें दुःख सिय माली बांलाम्ह धका थाथाय् नोकर तयातम्ह मनराजा धयाम्ह मिजं तिया मां बौ न मसीक छु छु मदुम्ह मिजंया नाप लिना छें न प्याहाँ वना गजागु दुःख सील सयका सिकातयागु बोना तयागु छु अर्थ जुल धका विचायाना स्वय सल धासा आनं सुखः लिपा न सुख सिंखनी साहुया म्हयाय् धायका च्वनाम्ह छु छु मदु पिं गरिव पिनीके बां लाधका वना न्हायेने यागु जक स्वया मज्यु लिपायागुन स्वय सयकेमा पुलां

पिं जुसा ज्यासय् के माथाई थौं कन्हय् आखः सयका डिग्री पास जुयका थगु तुटीं चुयफयका मिजं जुम्हनं अथ हे सः स्यूम्ह जुसा थगु जीवन नं सुथा लाई भविष्य तधम्ह जुया नाँ कमाय् याना देशया नां तय् फुम्ह जुयमा धयागु च्यूता तया जुय फयके मा धयागु मनं तुना सुनं सुयातनं वा चामतसे बोना सकेनीका धयागु मनं तया च्वनां ।

वहे पह न्हल्यावलय् नं मनय् तया कलेज वनेगु लय् जुय बलय् ल्याम्ह तयसं हायकीगु ला धयां साध्यहे मजु थः थम्ह सिका बैशय् बांलागुली हायकीगु खः बां मलासा बुरी पिन्त सुनं हायकीला ? धयागु मनय् तया तं मवय् कुसे लय् जुय वलयनं मता पहयाना जुया ।

सदा सदा जुगुलीं पचय् नं जुय धुनकल जिना इच्छा मानागु बोनेगु क्वमचायकं सुयागु खं न्हायपनय् छोय् मखु हुध निस्वनय् याना छम्ह जी तधम्ह जुया नां तय्गु विचायाना बोना कलेज सिधल निं नीद दय्धुनकल आः पेदं

बोना डिग्री पास जुई छगु समाजया सस्यूम्ह जुय बांला जक धायका च्वनाम्ह सम्हनं धायकेगु इच्छा दु धका विश्वविद्यालय भर्ना जुवने गबलय् पास जुई उवलय् तिनी जीवन पासा ल्ययगुली विचायाय् धका एक मन एक चित्त याना बोन इधयागु छु .. लछि दछी वन दछी धुनका छगु सेमेस्टर सिधल निद सुरुजुल उत्साह भन बधय् जुल न्होपा थेंहे इवंगु मचायक दिं वितय् जुयावन जित छु धन्दा नय् त्वने आख बोनेत जि मां बौ पिं सम्पन्न जुया खर्च विचा, नका त्वनका तई जीजक मेहेनत याया मा बौ न गुबलय् जित मगा मया याना तईमखु छु छु मदु पिने जा त्याना बोंका तई थौं कन्हय् विद्या सयकीगुली धेवा खर्च यायत सुनं लिस्वई मखु गरीव तय सजा छें वुं वरह तया बोंका तई उलिजक मखु पिने देशय् वना बोंके छोयत लिमस्व । अथे धाय गुनं जिया थगुहे देशय् बोनेगु विचायाना थगु देशयागु धन मेगु

देशय् वना बोना देयागु धेवा विदेशय् छाया पुनक वने बोनसम्हय् सितः ल्यायाय् नं जुसानं बोनेगुहे खः थः मां बौ या खास्वया बोने गुनी बांलाः धयागु विचातया वो वो तितनं सिधल भन बां लागु रिजल्ट वल स्वगु सेमेस्टर । जुल भन बोनेगु बांलाक बोना एक्व नम्बर हया पास यायगु इच्छा जुल जलाखला धाल साहुतय् म्हाय् काय् मचा यक्व खर्च विया बोंका तयफु बां बां लाक पास यानाचन वयात ब्याहायायी बलय् बांलाम्ह वथेहे च्वम्ह लाईका धागुन खं नेने खन धयाहल भिम्ह धायकेगु बांला धायकेगु मति तच्चक चान्हौ तया जुल बोनेगुला मन तच्चकं तया न्हिया न्हिथं विश्वविद्यालय कलय् जय् नां दम्ह विद्यार्थी जुल पेदंधयागु छुमा खने त छन्हु जाँचवल जाँच विल पास या रिजल्ट वल ८०% धाल दक्खस्वया च्वययागु डिप्टिइसन वल पास जुल । छु दिं लिपा जागिर या लागि कर्मचारी माग यागु विज्ञापन वल दरखास्त

तल जाँच विल पासजुया बैकं तापाक छवया जागिर वील मेगु थासय् नं जाँच वियातयु अन नं च्यालाती लिपा अननं सतल जी जिल्लाय जिल्लाय बैकय् ज्यायाना च्वना धाल मखु आम्कन स्वया बां लागु ज्या विय धाल अलय अनतोता वय ज्यायागु कदर याना विदा वियाहल खाडां क्वखायका अवरि इका तचकं विदावीया हल स्वांमाहा क्वखायका तस्वीर कया प्रशंसापत्र विया विदाई विल न्हाँपा जागिर न्यायाय् थजागुतालं ज्यायागु कदर याना विदा विल आः हाकने वने थाय् थ्वया स्वयान बांलाक ज्याया जीत उत्साह भन बधये जुल । जी छम्ह त धम्ह कर्मचारी जुई अलय विहा याना जहान परिवारहने धयागु इच्छा दु । आः यागु जमानाय न्हापा याथें माँ बौ नं फुक फुक याका च्वनेगु ई मखु, माँ बौ न थके दुगु खतं माको खर्च याना आखः बोंका सयका सिका विय धुनका हाकनं इहीपा ब्याहा याना विकेगु थौं कन्हय्या

जमाना मखु उलिमछि सयका सिकायतपि माँ बौ पिन्त हाकनं खर्च याका ब्याहा यायगु मखु वरु यम्हयसं कमायाना ब्याहायागु तच्चकं बांला । अथे जुगुलीं बांलागु विचायाना थः थः म्हा कमायाना तिनी ब्याहा यागु विचायाना माँ बौ या सम्पत्ति जी ब्याहायायामाल धासा जित बोंका धेवा खर्च याना तगु मतलब जुल आयागु जमाना धयागु थः थम्ह विचायामागु बौ पिन्सं दयका तगु सम्पत्ति धयो गु जा लिपा थगुहे खः नी ।

निदं स्वदं जागरि नया थगुहे कमाईनं ब्याहायाना माँ बौ पिन्त दुःख मव्यूसे ब्या खर्च भव्य खर्च तरय् यायफत धासा थतहे बांलाई अथे जुगुलीं कमायनी या ब्याहा यागु हयाय् चाय् मखु धयागु मनं तुनां च्वना ।

क्रमशः

साहित्य

जग हाल्न सिध्निु अगावै
छानो भाग लाएर ओट लाग्न हतार
दरिद्र चिन्तनले
भोलिको सुन्दर आगतहरुको दृश्य
अहिले र आजबाट
स्रव्य दृश्यमा रुपान्तरण गर्न सकिन्न
आँखाले देख्ने दृश्य नै
जब धुमिल छ त
सफा र रामो क्यानभासको
चित्रण पनि त गर्न सकिन्न ।
बुभ्ने बुसाई र हेर्ने दृष्टिकोण नै
जब कमजोर छ त
बलिया विचारले मात्र पनि त नपुग्दो छ ।
अरु परिवर्तनको आस गर्ने
तर आफू परिवर्तित हुन नखोज्ने
कतिपय अतिरञ्जितपनाले
भोलिको सुन्दरतामा अँध्यारो छायाँ पोतिरहेछ ।
हो मानवीर असलपनले
इमानदारिताले
नैतिकताले नै
हिजोको अँध्यारोलाई पन्छाउँदै
उज्यालोतिर लम्कन प्रेरित गर्नेछ ।
त्यसैवाट देशको गाउँ बस्तीमा
पहाड र कन्दरामा
हिमालपारीको गाउँमा
उर्वर तराईका फाँटहरुमा
उज्यालो पुग्ने छ ।

नीलः.....

मण्डलको भोकलमा नेवारी, तामाङ्ग सेलो, भोजपुरी र नेपाली भाषाका माध्यमबाट नेपाली समाजमा प्रस्तुत गर्न आवश्यक तालिम दिइरहेको बताउनुभयो ।

सो १३ वर्षे बालकलाई तालिम नील तथा व्याण्ड मेनेजर अध्यक्ष बज्राचार्यले व्याण्डको कार्यालय कालिमाटीमा दिइरहेको वहाँले जानकारी दिनुभयो ।

नयाँ शैलीमा भोकलको साथै संस्थामा आवद्ध २८ जना कलाकारलाई पनि नयाँ ड्रेस (युनिफर्म) मा देखिने पनि बज्राचार्य बताउनुहुन्छ ।

नील:को प्रशिक्षण दमौलीमा

विभिन्न जिल्लाका स्थानीय खलः पुचलाई नेवारी सांस्कृतिक वाद्यवादन प्रशिक्षण दिने क्रममा नीलः सांस्कृतिक पुचःले अहिले दमौलीमा जनभावना नेवाः खल मिसा पुचःलाई प्रशिक्षण दिइरहेको छ । बाँसुरी, खिँ र धिमे बाजा २१ जना नेवारी महिलाहरुलाई नीलः सांस्कृतिक पुचःका सल्लाहकार एवं प्रसिद्ध वाद्यवादक सूर्य नारायण महर्जन प्रशिक्षकको रुपमा त्यहाँ रहनुभएको छ ।

२ महिनामा पूर्ण गर्ने लक्ष्यका साथ सुरु भएको प्रशिक्षण माघ २३ गतेबाट सुरु भएको अध्यक्ष बज्राचार्यले सहिदलाई बताउनुभयो ।

नीलः सांस्कृतिक पुचःले यस अधि चेउला धिमे खल ढोकासी, कीनपा १७ मा बाँसुरी, धिमे, खिँ, मादल प्रशिक्षण दिएको थियो ।

यस संस्थाले अहिलेसम्म नेवाः सांस्कृतिक

पुचः, त्यागल टोल कुमा खल, चराहिटी बालाजु, भीगु नखचख सांस्कृतिक पुच-गोकर्ण, उत्तर बाहिनी- काठमाडौँ, स्वेतविनायक बाँसुरी खल- बालाजु, नीलः सांस्कृतिक पुचः- कीपू, नेवाः मिसा पुच- बन्दीपुर, तनहुँ, भीगु नेवा पुच- डुम्रे, तनहुँ, नेवा भवन सुनाकुथी, केएमसीमा सफल प्रशिक्षण दिई सयौं युवा, महिलालाई सफल वाद्यवादक बनाउन सफल भएको छ ।

नीलः सांस्कृतिक पुचःको यो अभियानले स्थानीय कीर्तिपुरमा मात्र होइन राष्ट्रको गौरव हासिल गर्न सफल होस् ।

विदेशी.....

नै हेर्नुपर्छ भन्नुभयो ।

उहाँले नयाँ पुस्तालाई देशभक्ति र समाजवादी विचारले प्रशिक्षित पादैँ जानुपर्नेमा जोड दिँदै नयाँ पुस्ता सचेत, संगठित र सक्रिय नभए समाजवाद स्थापना सपनामात्र हुने प्रस्ट पार्नुभयो ।

नेकायुसंघका केन्द्रीय सचिव प्रकाशले युवा आन्दोलनलाई दिग्भ्रमित पार्न शासक दलहरुले आर्थिक क्रान्ति र आर्थिक विकासको कुरा गरिरहेको बताउनुभयो ।

आयोजक समितिका अध्यक्ष महेन्द्र बखुन्छेको सभापतित्वमा सम्पन्न कार्यक्रममा नेमकिपा नगरकोट गाउँ समितिका अध्यक्ष शंखबहादुर थिङ्ग, उपाध्यक्ष गणेशबहादुर थिङ्ग, आयोजक समितिका सचिव राजकुमार लघु, सहसचिव हरिसुन्दर सुवाल, निर्जला थिङ्ग, सरला थिङ्ग, सिर्जना थिङ्गलगायतले आ-आफ्नो विचार राख्नुभएको थियो ।

उज्यालोको खोजी रोकिने छैन

हिमाल, पहाड र तराई मनहरुले न्यानोपन र आफ्नोपन आभाष गर्ने छ ।

तर आफैं हुर्केको धर्तीमा टेकेर खुट्टा कमाउन थाल्या भने कठोर सहासको के काम ? असल विचारको के काम ? गुलामी मै जीवनलाई रित्याई दिए त भै गयो नि, बुलन्दका कुरा गर्न छाडे पनि हुन्छ नि ।

हजारोंको बलिदानले हजारौंको रगतले सृजित यो वर्तमानमा सहिदका सपनाहरु हुर्केर फुल्नु पर्छ, सब जनका हित अनूकुल वर्तमानलाई डोन्याउनु पर्छ । स्वतन्त्रताका कुरा गर्ने तर दासत्वको पछि लाग्नेको कुरा नागरौ अहिले तिनीहरु त खेतका बुँख्याचा हुन् जो मालिकद्वारा मनचिन्तेमा निर्भरित हुन्छ ।

मालिकको होइन श्रमजीवी जनको निमुखा किसानको गरिब जनको उन्नतिका लागि, समानताका लागि लड्न हिँडेकाहरु, युगौं देखिका अँध्यारा चिरेर

चुनाव.....

अब तीन दल, मधेसी दल र स्वयं राष्ट्रपति समेत जसरी पनि चुनाव गराइदिनु भनी प्रधानन्यायाधीस श्रीमान्लाई अनुनय विनय गरिरहेका छन् ।

चार दल र राष्ट्रपतिको चाहनाले मात्र निकास निस्कंदैन भनेर बेला बेलामा धेरै चर्चा परिचर्चा भैसकेका छन् भने बहालवालालाई यो जिम्मेवारी दिन मिल्दैन । पृथकीकरणको दृष्टिले न्यायपालिका र कार्यपालिका एउटै व्यक्तिले गर्दा देशमा निरंकुशता बढ्ने छ । पूँजीवादी व्यवस्थामा धाँधली रहित चुनाव सम्पन्न भएको इतिहास विरलै मात्र पाइन्छ । भोलि चुनावपछि धाँधलीको विरुद्ध उजुरी गर्दा सर्वोच्च अदालत मै धाउनुपर्दछ । त्यसबेला चुनावी सरकार बहालवाला प्रधानन्यायधिस प्रमले आफ्नो मुद्दामा आफैले कसरी निष्पक्ष फैसला देला ?

सत्तासीन र सत्तारुढ दलहरु असफल भैसकेको छ । दलहरुलाई पाठ सिकाउन स्वतन्त्र व्यक्तिको आवश्यकता रहेको प्रस्ताव नेमकिपाले सुरुमा राखेको थियो । नेमकिपाको प्रस्तावित स्वतन्त्र व्यक्ति भनेको विवादरहित पूर्व प्रधानन्यायधिस, पार्टीमा प्रत्यक्ष संलग्न नभएका पूर्व सभामुख, बुद्धिजीवी, वकिल, साहित्यकार मध्येबाट चुनावी सरकारको नेतृत्व गराएको भए यो अन्योल माथि अन्योल हुने थिएन ।

विदेशी प्रभुले दिएको प्रचण्डको खल्तीबाट निकालेको बहालवाला प्रधानन्यायाधिसको

प्रस्ताव नभई स्वतन्त्र व्यक्तिको नाममा जाने भनेर प्रस्तावित गरेको भए सर्वदलीय बैठकबाट टुङ्गो लगाउन पाएको भएपनि राम्रो हुने थियो । मेरपछिको ओखती के अर्थ रहन्छ र ?

युद्धप्रसाद.....

उहाँले प्रगतिशील साहित्य फाँटका अग्रणी स्रष्टा युद्धप्रसाद मिश्रको कवितामा देशको विरुद्ध षड्यन्त्र गर्ने दलाल चरित्रका राजनीतिक पात्रहरुलाई उदाङ्ग्याउने भाव भल्किएको उल्लेख गर्दै मिश्रको भावनालाई नयाँ पुस्ताले अनुसरण गरेर आत्मसमर्पण गर्ने प्रवृत्तिविरुद्ध लड्ने भावना विकास गर्नुपर्ने बताउनुभयो ।

समारोहमा उहाँले २०६८ सालको युद्धप्रसाद स्मृति पुरस्कारबाट कवि एवं नियात्राकार राम विनयलाई नगद रु. १० हजारसहित सम्मानपत्रद्वारा सम्मान गर्नुभयो ।

स म ा र ा े ह म ा राजनीतिज्ञ गोविन्द ज्ञवालीले नेपाली समाजमा क्रान्तिको विजारोपणको काम गर्ने व्यक्तित्वका रुपमा युद्धप्रसाद मिश्र रहेको बताउनुभयो ।

समारोह आयोजक प्रतिष्ठानका अध्यक्ष बासुदेव अधिकारीको सभापतित्वमा भएको थियो । समारोहमा समालोचक रामप्रसाद ज्ञवाली, गायक रामकृष्ण दुवाल, डा.मुकेशकुमार चालिसे र स्रष्टा राम विनयले पनि बोल्नुभएको थियो ।

सन् २०१२.....

विधिको शासन पार्न सरकार आफैँ सक्रिय रहेको प्रमाणित भएको, न्यायपालिकाको आदेशलाई

उज्यालो प्राप्तिका लागि हिँडेकाहरु, होस् गरे है

अँध्यारो भित्र विचारको बत्ती बालेर उज्यालो चमक छोड्न सकिएन भने अँध्यारोले नै निल्न बेर छैन है । अँध्यारो हटेपछि न उज्यालो प्राप्ति हुन्छ, अँध्यारो हट्न त बाँकी छ अझपनि र अँध्यारोभित्र रनभुल्लमा छौ कि, कि बेमेलका बत्ती बालेर अँध्यारो भगाउने तरखरमा छौ ।

जहाँ तिमी
तिमी हुन नसकौला,
जहाँ म
म हुन नसकौला,
त्यसपछिको सम्बन्ध र साइनो
हामी हुन नसकी
अर्कै पो बन्न पुग्ला कि !
कल्पना नगरौ
आत्मियता हटाएपछि
प्रतिशोधको ज्वालाले
विनास पो निम्ल्याउने हुन् कि ।

तर एउटा सत्य यहाँ
हामी रहेपनि नरहेपनि
तिमी रहेपनि नरहेपनि
म रहेपनि नरहेपनि
उज्यालोको खोजी भने रोकिने छैन ।

उपेक्षा गरिएको, मुद्दा फिर्ताको नाममा अपराधलाई प्रश्रय दिने काम भएको प्रसंग सो पुस्तकमा उल्लिखित छ ।

सामाजिक न्यायको क्षेत्रमा उल्लेखनीय काम हुन नसकेको, मुलुक भष्टतम देशको सूचीमा पुगेको, राज्य तथा गैरराज्य पक्षबाट भएका तीन हजार ५२१ वटा मानवअधिकार हननका घटनाको अभिलेख हुन पुगेको पुस्तकमा चर्चा गरिएको छ ।

यसैगरी यस वर्ष ७१ जनाको अपहरण भएको, महिलामाथि भएका हिंसा तथा मानव अधिकार उल्लङ्घनका ९११ वटा घटना दर्ता भएको र ४१ जना ज्येष्ठ नागरिकको हत्या भएको प्रसंग पुस्तकमा समेटिएको छ ।

विचार गोष्ठीमा पूर्व प्रधानन्यायाधीश अनुपराज शर्मा, राष्ट्रिय मानव अधिकार आयोगका सदस्य गौरी प्रधान, नेपाल बार एसोशिएसनका अध्यक्ष हरिकृष्ण कार्की, नेपाल पत्रकार महासंघका अध्यक्ष शिव गाउँलेले पनि बोल्नुभएको थियो ।

टोखामा.....

बताउनुभयो ।

उ ह ा ँ ल े प्रधानन्यायाधीशलाई प्रधानमन्त्री बनाउँदा समस्या समाधान हुनुभन्दा यसले भन्नु कानुनी जटिलता ल्याउनेछ भननुभयो ।

साहित्य सम्मेलन तथा सांस्कृतिक कार्यक्रमको उद्घाटन टोखाका ज्येष्ठ नागरिक तुल्सीनारायण श्रेष्ठले गर्नुभएको थियो ।

सम्मेलनमा वरिष्ठ पत्रकार भैरव रिसाल, प्राध्यापक एवं वामपन्थी बुद्धिजीवी माणिकलाल श्रेष्ठ, नेमकिपा

– अर्जुन नेपा:मी

केन्द्रीय सदस्य सनकमान महर्जन, नेमकिपा काठमाडौँ जिल्ला अध्यक्ष नारायण महर्जन, साहित्यकार इन्दिरा प्रसाई, साहित्यकार एवं शिक्षक प्रभात सापकोटा, ने.क्रा.शिक्षक संघ केन्द्रीय उपाध्यक्ष पूर्ण धिताल

नेक्रायुसंघ केन्द्रीय अध्यक्ष उकेश कवाँ, नेक्रामहिला संघका केन्द्रीय सचिव लीला न्याइच्याईले सम्मेलन सफलताको शुभकामना व्यक्त गर्दै निरन्तरताको कामना गर्नुभयो ।
सम्मेलनमा जन साहित्य समाजको स्मारिका लोकार्पण तथा ‘टोखाको संस्कृति र चाडपर्व’ नामक पुस्तक विमोचन नेपाल मजदुर किसान पार्टीका केन्द्रीय सचिव सुनिल प्रजापतिबाट भएको थियो ।
सो साहित्य सम्मेलनमा कवितातर्फ दुर्गा लवत (यहाँ फेरि बुद्ध जन्मनु पर्छ) प्रथम, अभिनाश डंगोल (लोडसेडिङ्ग भएको भै) द्वितीय, अनिता डंगाल (क्यानभासमा कोरिएका आकृति) तृतीय भएका थिए ।

त्यसैगरी निबन्धतर्फ कसुरी दयाल (नारी हिँसा हिजो आज र भोलि) प्रथम, सुनिता डंगोल (आमा) द्वितीय र अनिश डंगोल (देशको आँसु) तृतीय भएका छन् भने कथातर्फ सीता घिमिरेको ‘पृथ्वीमा तीन खण्ड पानी छ रे’ उत्कृष्ट हुन सफल भएको थियो ।

विजयी सहभागीहरुलाई र खेलकुद प्रतियोगिता विजयी भएकालाई प्रमुख अतिथि नारायणमान बिजुक्छेले पुरस्कार वितरण गर्नुभएको थियो ।

प्रथम कीर्तिपुर कप बास्केटबल प्रतियोगिता चालू

नयाँबजार क्लब कीर्तिपुरको आयोजनामा भएको प्रथम कीर्तिपुर कप बास्केटबल प्रतियोगिता फागुन ५ गतेबाट कीर्तिपुर नयाँबजारस्थित सामुदायिक बास्केटबल कोर्टमा चालू छ ।

सो प्रतियोगिता कीर्तिपुर नगरपालिकाका कार्यकारी अधिकृत रामलाल श्रेष्ठले रेफ्री विकास शाहीलाई बल हस्तान्तरण गरी उद्घाटन गरिएको थियो ।

त्यसक्रममा वहाँले खेलकुदको विकासमा कीर्तिपुर नगरपालिकाको सहयोग रहने बताउँदै अनुशासित र नियमबद्ध खेल खेल्न आग्रह गर्नुभयो । नयाँबजार क्लबका अध्यक्ष ईश्वरमुनी बज्राचार्यको सभापतित्वमा सो उद्घाटन कार्यक्रम भएको थियो ।

यो प्रतियोगिता नेपालमा पहिलो पटक डबल र १७उण्ड रोविन लिगाका आधारमा संचालन गरिएको हो । लिगमा उत्कृष्ट अंक ल्याउने चार टीम सेमिफाइनल खेलमा छनौट हुनेछ ।

डिजिटल स्कोरिङ बोर्ड र २४ सेकेण्डको प्रणालीले खेलाडी र खेलप्रेमीको लागि आकर्षण भएको छ ।



फोटो:नारायण महर्जन
ourkirtipur.com.np



यस प्रतियोगिताको सेमिफाइनल खेल चैत २७ गते र फाइनल खेल चैत्र ३१ गते हुनेछ ।

कीर्तिपुर कप बास्केटबल खेल शनिबार मात्र

प्रथम कीर्तिपुर कप बास्केटबल प्रतियोगिताका कीर्तिपुर सामुदायिक बास्केटबल खेल मैदानमा हुँदै आएका बाँकी

सबै खेलहरू अब शनिबार मात्र हुने भएको छ । पूर्व सार्वजनिक गरेको टाइसिटमा शुक्रबार पनि हुने कार्यक्रम रहेको थियो ।

क्लबका अध्यक्ष ईश्वरमुनी बज्राचार्यले सहिद पत्रिका मार्फत सबै टीम तथा खेलप्रेमीहरूलाई त्यही अनुसार सहभागी हुन अनुरोध गरेको छ ।

मिनी मेला.....

त्यसको लागि स्वयंसेवक समेत खटाइने भएको छ ।

बिहीबार नेपाल पर्यटन बोर्डमा आयोजित पत्रकार सम्मेलनमा आयोजक संस्थाका अध्यक्ष रविन्द्र बहादुर प्रधानले सो जानकारी दिनु भएको हो ।

कीर्तिपुर नगरको १, २ र ३ वडाको ६ वटा टोल चिठ्ठु, इटाछें, बाघभैरवस्थान, सतको, लायकूर उमामहेश्वर मन्दिर परिसरमा स्वास्थ्य शिविर, रक्तदान, शिक्षा, पर्यटन, फोटो प्रदर्शनी, कला तथा हस्त कला, सांस्कृतिक कार्यक्रम, डकुमेन्ट्री, मण्डला लेखन लगायत कीर्तिपुर क्षेत्र प्लाष्टिक भोला मुक्त प्रचार अभियानको अवलोकन गर्न सकिने जनाएको छ ।

यस मिनी मेलाबाट उठेको रकमबाट सामाजिक कार्यमा खर्च गर्ने जनाएको छ ।

पत्रकार सम्मेलनमा आयोजकका अध्यक्ष रविन्द्र बहादुर प्रधान लायन्स ३२५ का गर्भनर विजु बज्राचार्य, पर्यटन बोर्डका लक्ष्मण, मिनी मेलाका संयोजक राजेन्द्र मानन्धर लगायतले मेलाको उद्देश्य र पत्रकारको जिज्ञासा मेटाउनु भएको थियो ।

मिनी मेला भोलि शनिबार विहान १० बजेदेखि साँझ ६ बजेसम्म हुनेछ ।

मिनी मेलाको प्रचार स्वरूप बिहीबार विहान चिठ्ठुदेखि उमामहेश्वरसम्म सम्पदा पद यात्रा गरेको थियो ।

स्वास्थ्य टिप्स

कुष्ठरोग सम्बन्धी जान्नै पर्ने कुराहरु

कुष्ठरोग के हो र यो के कारणबाट हुन्छ ?

कुष्ठरोग आँखाले देख्न नसकिने माइक्रोब्याक्टेरिया यम लेप्रे (Mycobacterium Lepae) नामक सुक्ष्म किटाणुबाट लाग्ने एक प्रकारको ज्यादै कम सर्ने सरुवा रोग हो । यो रोगले खास गरेर छाला स्नायू र श्वास-प्रश्वास प्रणालीको माथिल्लो भागमा असर गर्दछ । यो रोग प्राचीन कालदेखि नै मानिससँग परिचित भएपनि सन् १९७३ मा मात्र नर्वे देशका वैज्ञानिक डा. जि.ए. हायानसनले कुष्ठरोग किटाणुको कारणले हुने रोग भनी पत्ता लगाएका हुन् । यस अधि समाजमा कुष्ठरोगलाई वंशानुगत अथवा दैवी श्रापको कारणको रूपमा ग्रहण गरिएको थियो । यस रोगले छालामा

असर गर्दा लाटो फुस्रो दाग देखिने, छाला बाक्लो हुने, गिर्खाहरु देखा पर्नुका साथै स्नायूमा असर गर्ने र हात गोडामा छोएको थाहा नपाउने हुन्छ । यस रोगले मांसपेशीहरु कमजोर बनाइदिन्छ । त्यस्तो लाटो (छोएको थाहा नपाउने) भागमा साधारण चोट पटक लाग्दा पनि छिटो निको हुँदैन ।
कुष्ठरोग सरुवा लक्षणहरु
- शरीरमा नचिलाउने लाटो फुस्रो दाग
- छाला बाक्लो हुने र गिर्खाहरु आउने
- कानको लोती बाक्लो हुने
- हातखुट्टा भ्रमभ्रमाउने, लाटो हुने, नशामा मोटोपना हुने
- पछि गएर हात खुट्टाका औलाहरु लाटो, कमजोर हुनु र खुम्चिँदै गएर अन्त्यमा अंगभंग हुन सक्छ ।

सम्झिनु पर्ने कुराहरु

- सुरुकै अवस्थादेखि यिमित औषधी उपचार गरेमा यो रोग पूर्णरूपले निको हुन्छ र आरुलाई सँदैन ।
- यसको औषधी प्रत्येक अस्पताल, प्राथमिक स्वास्थ्य चौकी, स्वास्थ्य चौकी र उप-स्वास्थ्य चौकीमा निःशुल्क उपलब्ध छ ।
- समयमै उपचार भएन भने यस रोगले अंगभंग गराउँछ ।
- परिवार तथा समाजमै राखेर रोगी व्यक्तिको उपचार गर्न सकिन्छ ।
- कुष्ठरोगीलाई सामाजिक अवहेलना तथा बहिष्कारनगरी बरु समयमै उपचार गराई अंगभंग हुनबाट बचाऔं, साथै आफू पनि आफ्नो समुदायलाई कुष्ठरोग विहिन समाज बनाऔं ।

भिगु तीवः प्राथमिक उपचार तालिम सम्पन्न

नेपाल रेडक्रस सोसाइटी कीर्तिपुर उपशाखा र भिगु तीवः वचत तथा ऋण सहकारी संस्था लि.को संयुक्त आयोजनामा आधारभूत प्राथमिक उपचार तालिम फागुन ७ गते सोमबार सम्पन्न भयो ।

तीन दिनसम्म भएको सो तालिममा कीर्तिपुर नपा वडा नं.९ सहिदपथका स्थानीय महिला १७ र पुरुष २ जना गरी १९ जना सहभागिता थियो ।

तालिममा आकस्मिक दुर्घटना हुँदा या कुनै कारणले आइपर्न सक्ने मानवीय घटनालाई कसरी प्राथमिक उपचार प्रदान गर्ने विषयमा

तालिम दिएको थियो ।

सो तालिम प्राप्त प्रशिक्षार्थीहरूलाई फागुन ७ गते एक समारोहबीच प्रमाणपत्र प्रदान गर्नुभयो । नेपाल रेडक्रस सोसाइटी जिल्ला काठमाडौंका निवर्तमान मन्त्री संघर्ष शाक्यको प्रमुख आतिथ्यमा भएको सो कार्यक्रममा वहाँले कीर्तिपुर पाँगाका महिलाहरुमा तालिम प्राप्तपछि आफूले सिकेका कुरा अरुलाई पनि सिकाउन आग्रह गर्नुभयो । भिगु तीवः वचत तथा ऋण सहकारी संस्था लि.का अध्यक्ष श्रीकृष्ण महर्जनको सभापतित्वमा भएको सो कार्यक्रममा कीर्तिपुर

उपशाखाका अध्यक्ष हर्षमान महर्जन, उपाध्यक्ष राजेन्द्र वानियाँ, सहकारीका सल्लाहकार अर्जुन महर्जनलगायतले पनि तालिमको आवश्यकताबारे बोल्नुभएको थियो ।

सो कार्यक्रममा स्थानीयवासीको रुचि बृद्धि गर्न माघ २९ गते अभिमुखीकरण कक्षा भएको संस्थाका अध्यक्ष महर्जनले सहिदलाई बताउनुभयो ।

यस सहकारी संस्थले वचत गर्ने बानी बसाल्नुको साथै दीर्घकालीन हित हुने सामाजिक सेवा कार्यलाई पनि निरन्तरता दिने यो प्रयास हो ।

नेपाल टेलिकमको नयाँ वार्षिकोत्सव OFFER

* Australia प्रति मिनेट रु. ७७५
* UK प्रति मिनेट रु. ४१- (Access Code 1424 माफत)

* प्रति SMS ५०% छुट (नेपाल टेलिकमको नेटवर्कमा मात्र)

* GSMCDMA को Night Call सेवामा केवल १० वजे देखि बिहान ६ बजे सम्म ३० पैसा प्रति मिनेट

* WIMAX सेवाको 32, 48 र 60 GB Data package मा 10 GB Bonus

PSTN सेवाका लागि कललाई मासिक सहकूल रु. २००० मा २२५ Local Call निशुल्क मिलि २०६९/११/१ देखि २०७०/१/३१ सम्म

बस जानकारीको लागि www.ntc.net.np हेर्नुहोस् ।
माथि उल्लेखित महकूल बस बचावस गरिएको छैन ।
* को बस मिलि २०६९/१०/३१ देखि २०६९/११/३० बसमा मात्र लागू हुनेछ ।

Nepal Telecom

cafe' de Kirtipur

अब नयाँ न्यवस्थापनमा

For Continental, Chinese & Indian Food




नोट:-मासु पसल, फोटोकपी पसल, पानीपुरी पसल राख्न चाहनुहुने महानुभावहरूले कृपया सम्पर्क राख्नु होला ।

कीर्तिपुर मार्केट कम्प्लेक्स

नयाँबजार, भाजँगाल रोड, फोन नं.: ८३३८१०८

हार्दिक बधाई



यस नीलः साँस्कृतिक पुचःका सल्लाहकार एवं गुरु सूर्य नारायण महर्जन लाई नेवाः एकता दिवसको अवसरमा सम्माननीय प्रधानमन्त्री बाबुराम भट्टराईज्यूबाट वाद्यवादनमा साँस्कृतिक प्रतिभाबाट सम्मानित हुनुभएकोमा हार्दिक बधाई ज्ञापन गर्दै उहाँको उज्ज्वल भविष्यको कामना गर्दछु ।

तेजमान बज्राचार्य

अध्यक्ष

नीलः साँस्कृतिक पुचः कीपू